



မြန်မာ့ ပဋိပက္ခ နောက်ဆုံးအခြေအနေ ဇူလိုင်လ (၂၂ - ၃၁)

အရပ်သားများအပေါ်အကြမ်းဖက်မှု

၉၄ ဦး	အရပ်သား အသတ်ခံရမှု	၁၂၅ ဦး	အရပ်သား ဖမ်းဆီးခံရမှု
၂၇ ဦး	အမျိုးသမီး အသတ်ခံရမှု	၂၂ လုံး	နေအိမ်မီးရှို့ပျက်စီးမှု
၉ ဦး	ကလေးများ	၁၈၆ ကြိမ်	လေကြောင်းတိုက်ခိုက်မှု

ဇူလိုင်လ နောက်ဆုံးပတ်အတွင်း အရပ်သား ထိခိုက် / သေဆုံး / ဆုံးရှုံးမှုများ

မြန်မာနိုင်ငံရှိ ပြည်နယ်နှင့် တိုင်း ၈ ခုတွင် ဇူလိုင်လ နောက်ဆုံးပတ်အတွင်း စစ်ကောင်စီတပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၉၄ ဦး သေဆုံးခဲ့ပါသည်။ ထိုအထဲတွင် ကလေး ၉ ဦးနှင့် အမျိုးသမီး ၂၇ ဦး ပါဝင်ပါသည်။

မီးရှို့ဖျက်ဆီးမှုများ

မြန်မာနိုင်ငံရှိ တိုင်း ၄ တိုင်းတွင် ဇူလိုင်လ နောက်ဆုံးပတ်အတွင်း စစ်ကောင်စီတပ်မီးရှို့သဖြင့် နေအိမ် ၂၂ လုံး မီးလောင် ပျက်စီးခဲ့ပါသည်။ မကွေးတိုင်းတွင် နေအိမ် ၂၀၀ လုံး၊ တနင်္သာရီတိုင်းတွင် နေအိမ် ၁၀ လုံး၊ ပဲခူးတိုင်းတွင် နေအိမ် ၉ လုံး၊ စစ်ကိုင်းတိုင်းတွင် နေအိမ် ၂ လုံးနှင့် ဧရာဝတီတိုင်းတွင် နေအိမ် ၁ လုံးတို့ ဖြစ်ကြပါသည်။

ဖမ်းဆီးခံရမှုများ

မြန်မာနိုင်ငံရှိ တိုင်း ၅ တိုင်းတွင် ဇူလိုင်လ နောက်ဆုံးပတ်အတွင်း အရပ်သားပြည်သူ ၁၂၅ ဦး ဖမ်းဆီးခံခဲ့ရသည်။ ပဲခူးတိုင်း တွင် ၄၇ ဦး၊ မန္တလေးတိုင်းတွင် ၄၆ ဦး၊ စစ်ကိုင်းတွင် ၁၄ ဦး၊ တနင်္သာရီတိုင်းတွင် ၁၀ ဦးနှင့် ရန်ကုန်တိုင်းတွင် ၈ ဦးတို့ ဖြစ်ကြပါသည်။

သတ်ဖြတ်ခံရမှုများ

မြန်မာနိုင်ငံရှိ ပြည်နယ်နှင့် တိုင်း ၈ ခုတွင် ဇူလိုင်လ နောက်ဆုံးပတ်အတွင်း အရပ်သားပြည်သူ ၉၄ ဦး သတ်ဖြတ်ခံခဲ့ရသည်။ မန္တလေးတိုင်းတွင် ၂၉ ဦး၊ စစ်ကိုင်းတိုင်းတွင် ၂၈ ဦး၊ တနင်္သာရီတိုင်းတွင် ၁၈ ဦး၊ ရှမ်းပြည်နယ်မြောက်ပိုင်းတွင် ၈ ဦး၊ မကွေးတိုင်းတွင် ၅ ဦး၊ မွန်ပြည်နယ်တွင် ၃ ဦး၊ ကရင်ပြည်နယ်တွင် ၂ ဦးနှင့် ကချင်ပြည်နယ်တွင် ၁ ဦးတို့ ဖြစ်ကြပါသည်။

လေကြောင်းမှ တိုက်ခိုက်မှုများ

မြန်မာနိုင်ငံရှိ ပြည်နယ် ၅ ခုနှင့် တိုင်း ၅ ခုတို့တွင် ဇူလိုင်လ နောက်ဆုံးပတ်အတွင်း စစ်ကောင်စီတပ်မှ လေကြောင်း တိုက် ခိုက်မှု ၁၈၆ ကြိမ် ပြုလုပ်ခဲ့ပါသည်။ မန္တလေးတိုင်းတွင် ၉၃ ကြိမ်၊ တနင်္သာရီတိုင်းတွင် ၄၇ ကြိမ်၊ ကချင်ပြည်နယ်တွင် ၂၂ ကြိမ်၊ စစ်ကိုင်းတိုင်းတွင် ၈ ကြိမ်၊ ဧရာဝတီတိုင်းတွင် ၅ ကြိမ်၊ မကွေးတိုင်းနှင့် ရှမ်းပြည်နယ်မြောက်ပိုင်းတို့တွင် ၃ ကြိမ်စီ၊ ရခိုင်ပြည်နယ်နှင့် ရှမ်းပြည်နယ်တောင်ပိုင်းတို့တွင် ၂ ကြိမ်စီ၊ ကရင်ပြည်နယ်တွင် ၁ ကြိမ်တို့ ဖြစ်ကြပါသည်။

တိုက်ပွဲတွင် ကျဆုံးမှုများ

၃၄၁ ဦး	စစ်ကောင်စီတပ်သား သေဆုံး
၃ ဦး	PDF ရဲဘော်များ ကျဆုံး

ဇူလိုင်လ နောက်ဆုံးပတ်အတွင်း ဖြစ်ပွားခဲ့သော တိုက်ပွဲများ

တိုက်ပွဲနှင့် ထိခိုက်သေဆုံးမှု

၂၀၂၅ ခုနှစ်၊ ဇူလိုင်လ နောက်ဆုံးပတ်အတွင်း ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၆၉ ကြိမ် ဖြစ်ပွား ခဲ့သည်။ မကွေးတိုင်းတွင် တိုက်ပွဲအကြိမ်အရေအတွက် အများဆုံးဖြစ်ပြီး ၂၁ ကြိမ် ဖြစ်ပွားခဲ့သည်။ မန္တလေးတိုင်းတွင် တွင် တိုက်ပွဲအကြိမ်အရေအတွက် ဒုတိယများဆုံးဖြစ်ပြီး ၁၁ ကြိမ် ဖြစ်ပွားခဲ့သည်။ တနင်္သာရီတိုင်းတွင် ၁၀ ကြိမ်၊ ပဲခူး တိုင်းတွင် ၉ ကြိမ်၊ စစ်ကိုင်းတိုင်းတွင် ၇ ကြိမ်၊ မွန်ပြည်နယ်တွင် ၄ ကြိမ်၊ ဧရာဝတီတိုင်းတွင် ၃ ကြိမ်၊ ကရင်ပြည်နယ် တွင် ၂ ကြိမ်၊ ကချင်ပြည်နယ်နှင့် ရှမ်းပြည်နယ်တောင်ပိုင်းတို့တွင် ၁ ကြိမ်စီတို့ ဖြစ်ကြပါသည်။ ချင်းပြည်နယ်၊ ကရင်နီ ပြည်နယ်၊ ရခိုင်ပြည်နယ်၊ ရှမ်းပြည်နယ်မြောက်ပိုင်းနှင့် ရန်ကုန်တိုင်းတို့တွင် တိုက်ပွဲဖြစ်ပွားခြင်း လုံးဝမရှိပါ။

ဇူလိုင်လ နောက်ဆုံးပတ်အတွင်း တိုက်ပွဲများတွင် စစ်ကောင်စီတပ်သား ၃၄၁ ဦး သေဆုံးပြီး တော်လှန်ရေးပူးပေါင်းတပ်ဖွဲ့မှ ရဲဘော် ၃ ဦး ကျဆုံးခဲ့ပါသည်။


ဇူလိုင်လ ၂၂ ရက်မှ ၃၁ ရက်အထိ တစ်ပတ်အတွင်းရရှိသော သတင်းများအပေါ် အခြေခံထားပါသည်။

အရပ်သား၊ အမျိုးသမီးများနှင့် ကလေးများ အသတ်ခံရမှု
(လွန်ခဲ့သော ၄ ပတ်)

■ စုစုပေါင်း ■ အမျိုးသမီးများ ■ ကလေးများ



အရပ်သား၊ အမျိုးသမီးများနှင့် ကလေးသေဆုံးမှုများ
 (လွန်ခဲ့သော ၄ လ)
 ■ စုစုပေါင်း ■ အမျိုးသမီးများ ■ ကလေးများ



တစ်ပတ်အတွင်း စစ်ရေးဖြစ်ပေါ်တိုးတက်မှု

KNLA နှင့် ပူးပေါင်းတပ်ဖွဲ့များ၏ စစ်ဆင်ရေး

- ဇူလိုင်လ ၂၆ ရက်တွင် တနင်္သာရီတိုင်း၊ ပုလောမြို့နယ်၊ ပလမြို့ရှိ စစ်ကောင်စီ၏ကင်းစခန်းနှင့် ဂိတ်စခန်းများကို KNLA ပူးပေါင်းတပ်များက တိုက်ခိုက်သိမ်းပိုက်ခဲ့ရာ စစ်သား ၁၇ ဦး သေဆုံးခဲ့သည်။

တစ်ပတ်အတွင်း နိုင်ငံရေးဖြစ်စဉ်

ဘင်္ဂလားဒေ့ရှ်နိုင်ငံ သံအမတ်ကြီး ဒေါက်တာ မိုဟာမက်မွန် (န)ဝါ ဟူစိန်နဲ့ စစ်ကောင်စီလက်အောက်ခံ ဒုတိယဝန်ကြီးချုပ် နဲ့ နိုင်ငံခြားရေးဝန်ကြီးဌာန၊ ပြည်ထောင်စုဝန်ကြီး ဦးသန်းဆွေတို့ ဇူလိုင်လ ၂၁ ရက်၌ နေပြည်တော်မှာရှိတဲ့ နိုင်ငံခြားရေး ဝန်ကြီးဌာနမှာ လက်ခံတွေ့ဆုံခဲ့တာဖြစ်တယ်လို့ စစ်ကောင်စီ နိုင်ငံခြားရေးဝန်ကြီးဌာနက သတင်းထုတ်ပြန်ပါတယ်။

စစ်ကောင်စီတပ်နဲ့ အိန္ဒိယတပ်မတော်တို့ပူးပေါင်းကာ ကုလသမဂ္ဂ ငြိမ်းချမ်းရေးထိန်းသိမ်းမှုဆိုင်ရာသင်တန်း (UN Peace keeping Officer Course) ကို ဇူလိုင်လ ၂၁ ရက်က နေပြည်တော်မှာ စတင်ပြုလုပ်နေပါတယ်။ စစ်ကောင်စီတပ်က အရာရှိ စစ်သည်တွေအနေနဲ့ ကုလသမဂ္ဂ ငြိမ်းချမ်းရေး ထိန်းသိမ်းစောင့်ရှောက်မှုဆိုင်ရာ လုပ်ငန်းတာဝန်တွေ သိရှိနိုင်ဖို့ရည်ရွယ်တဲ့ ဒီသင်တန်းဖွင့်ပွဲကို ဒုတိယခေါင်းဆောင် ဒုဗိုလ်ချုပ်မှူးကြီး စိုးဝင်းနဲ့ မြန်မာနိုင်ငံဆိုင်ရာ အိန္ဒိယနိုင်ငံသံအမတ်ကြီးတို့ တက် ရောက်ခဲ့တယ်လို့ ဇူလိုင်လ ၂၂ ရက်ထုတ် စစ်ကောင်စီအဘော် သတင်းစာမှာ ဖော်ပြပါတယ်။

မြန်မာစစ်တပ်၊ စစ်ကောင်စီတို့နဲ့ ဆက်စပ်တဲ့ စီးပွားရေးလုပ်ငန်းတွေအပါအဝင် လေယာဉ်ဆီရရှိရေးကို ကန့်သတ်ပိတ်ဆို့မှု တွေ လုပ်နိုင်ဖို့ရည်ရွယ်တဲ့ ဥပဒေမူကြမ်း ၃ ခုကို အမေရိကန်လွှတ်တော်ရဲ့ ဘဏ္ဍာရေးဆိုင်ရာဝန်ဆောင်မှုကော်မတီက ဇူလိုင် ၂၂ ရက် တစ်ရက်တည်းမှာ အတည်ပြုလိုက်ပါတယ်။ အဲဒီ

ဥပဒေမူကြမ်း ၃ ခုကတော့ BRAVE မြန်မာဥပဒေကြမ်း၊ မြန်မာ GAP ဥပဒေကြမ်း၊ မြန်မာဘဏ္ဍာရန်ပုံငွေ အသစ်မရနိုင်ရေး ဥပဒေကြမ်းတို့ ဖြစ်ပါတယ်။

စစ်ကောင်စီရဲ့ နိုင်ငံခြားရေးဒု ဝန်ကြီး ဦးကိုကိုကျော် နဲ့ မြန်မာနိုင်ငံဆိုင်ရာ တီမောလက်စ်တေနိုင်ငံရဲ့ သံရုံး ယာယီတာဝန်ခံ မစ္စတာ အိုလန်ဒီနို ရီရာဒီ အန်ဒရာဒီတို့ ဇူလိုင်လ ၂၄ ရက်တွင် နေပြည်တော်မှာ တွေ့ဆုံခဲ့ကြပါတယ်။

စစ်ကောင်စီလက်အောက်ခံ လက်နက်ကိုင်တပ်ဖွဲ့များကို စစ်ဘက်ဆိုင်ရာလျှို့ဝှက်ချက်များ ပေါက်ကြားပါက သေဒဏ်နှင့် တသက်တကျွန်းအထိချမှတ်နိုင်သည့် စစ်ဘက်ဆိုင်ရာလျှို့ဝှက်ချက်များ ထိန်းသိမ်းကာကွယ်ခြင်းဥပဒေကို စစ်ကောင်စီက ဇူလိုင်လ ၂၈ ရက်တွင် ထုတ်ပြန်လိုက်ပါတယ်။

မြန်မာစစ်တပ်ရဲ့ လေတပ်ဦးစီးချုပ် ဗိုလ်ချုပ်ကြီးထွန်းအောင်နဲ့ ထိုင်းတော်ဝင်လေတပ်ဦးစီးချုပ်တို့ ဇူလိုင်လ ၃၀ ရက်တွင် ထိုင်းတော်ဝင် လေတပ်ဌာနချုပ်မှာ တွေ့ဆုံခဲ့ပါတယ်။ တွေ့ဆုံမှုမှာ ထိုင်းလေတပ်ဦးစီးချုပ်က လူမဲ့ ဒရုန်း သုတေသနနဲ့ ဖွံ့ဖြိုးတိုးတက်ရေး ကဏ္ဍမှာ မြန်မာလေတပ်နဲ့ အတူပူးပေါင်းဆောင်ရွက်ဖို့ကို ဆွေးနွေးခဲ့ကြပါတယ်။

စစ်ကောင်စီရွေးကောက်ပွဲကော်မရှင်သို့ ပါတီတည်ထောင်ခွင့်လျှောက်ထားလာသည့်အဖွဲ့ ၂၇ ဖွဲ့ရှိပြီး လျှောက်ထားသည့် အဖွဲ့များအနက် နိုင်ငံရေးပါတီ ၂၂ ပါတီကို တည်ထောင်ခွင့်ပြုထားကြောင်း စစ်ကောင်စီရွေးကောက်ပွဲကော်မရှင်က ထုတ်ပြန်ပါတယ်။ အဆိုပါ တည်ထောင်ခွင့်ပြုပြီး နိုင်ငံရေးပါတီ ၂၂ ပါတီအနက် ၁၅ ပါတီကို မှတ်ပုံတင်ခွင့်ပြုခဲ့ပြီး ကျန်ပါတီများကို မှတ်ပုံတင်ခွင့်ပြုနိုင်ရေးကို ဆက်လက်လုပ်ဆောင်လျှက်ရှိကြောင်း စစ်ကောင်စီ ရွေးကောက်ပွဲကော်မရှင်၏ ထုတ်ပြန်ချက်တွင် ပါရှိပါတယ်။

VPN အသုံးပြုမှုအပါအဝင် တစ်ဦးချင်းစီရဲ့ သတင်းအချက်အလက်ရပိုင်ခွင့်ကိုထိန်းချုပ်တဲ့ ဆိုက်ဘာလုံခြုံရေးဥပဒေကို ဇူလိုင်လ ၃၀ ရက်ကစလို့ အတည်ပြုလိုက်ပြီဖြစ်ကြောင်း စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်က လက်မှတ်ထိုးထုတ်ပြန်ပါတယ်။ စစ်ကောင်စီဟာ နိုင်ငံကိုအရေးပေါ်ကာလကြေညာတဲ့ သက်တမ်းမတိုးခင် ဥပဒေတွေဆက်တိုက် ပြဋ္ဌာန်းလာတဲ့အထဲ ဆိုက်ဘာလုံခြုံရေးဥပဒေကိုပါ အတည်ပြုလိုက်တာ ဖြစ်ပါတယ်။


ဇူလိုင်လ ၃၁ ရက်၌ပြုလုပ်တဲ့ ကာလုံအစည်းအဝေးအပြီးမှာ နိုင်ငံတော်လုံခြုံရေးနဲ့ အေးချမ်းသာယာရေးကော်မရှင်ဖွဲ့စည်း လိုက်ပြီး ဥက္ကဋ္ဌအဖြစ် ဗိုလ်ချုပ်မှူးကြီး မင်းအောင်လှိုင်က တာဝန်ယူမယ်လို့ ထုတ်ပြန်ပါတယ်။ စစ်ကောင်စီကို ဖျက်သိမ်း ပြီး အသစ်ဖွဲ့စည်းလိုက်တဲ့ ဒီကော်မရှင်မှာ ဗိုလ်ချုပ်မှူးကြီး

မင်းအောင်လှိုင်က ယာယီသမ္မတ တာဝန်နဲ့ ကော်မရှင်ဥက္ကဋ္ဌ ရာထူးကို ပူးတွဲတာဝန်ယူမှာဖြစ်ပါတယ်။ ဦးညိုစောက ဝန်ကြီးချုပ်ဖြစ်လာပြီး မိုလ်ချုပ်ကြီးကနေ အငြိမ်းစားပေးခံလိုက်ရပါတယ်။

ဒေသအလိုက် အချက်အလက်

Data of Myanmar Conflict 22-31, July 2025								
States	Clashes between SAC and PDF/EOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
BAGO	9		68	2			47	9
IRRAWADDY	3	5	80					1
KACHIN	1	22	17			1		
KAREN	2	1				2		
MAGWAY	21	3	51			5		200
MANDALAY	11	93	29			29	46	
MON	4		11		2	1		
RAKHINE		2						
SAGAING	7	8	30	1	4	24	14	2
SHAN (N)		3			1	7		
SHAN (S)	1	2	12					
TANINTHARYI	10	47	43		2	16	10	10
YANGON							8	
TOTAL	69	186	341	3	9	85	125	222

Map of Myanmar Conflict (July 22-31, 2025)



ဝေါဟာရ အသုံးအနှုန်းများ

AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်းပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေးအဖွဲ့အစည်းတစ်ခုဖြစ်သည်။

ABSFU (ဗမာနိုင်ငံလုံးဆိုင်ရာ ကျောင်းသားသမဂ္ဂများအဖွဲ့ချုပ်)

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေးများနှင့် ဒီမိုကရေစီ စနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

ACRP(အရှုဘာသာရေးများငြိမ်းချမ်းရေးညီလာခံ)

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက်ထားသည့် အစိုးရမဟုတ်သော အဖွဲ့အစည်း (NGO) တစ်ခုဖြစ်သည်။

AA(ရက္ခိုင့်တပ်တော်)

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသားအဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

ARSA(အာရ်ကန်ရီဟင်ဂျာကယ်တင်ရေးတပ်မတော်)

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရီဟင်ဂျာလက်နက်ကိုင်အဖွဲ့တစ်ခု ဖြစ်ပြီး၊ မူလအမည်မှာ ဟရကတ်အလ်ယ ကီနီ (Harakah al-Yaqin) ဖြစ်သည်။

ဗိုလ်ချုပ်အောင်ဆန်း

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာနိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

ဒေါ်အောင်ဆန်းစုကြည်

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

မြန်မာ့ဆိုရှယ်လစ်လမ်းစဉ်ပါတီ(BSPP)

၁၉၆၂ ခုနှစ် ပထမဆုံး စစ်တပ် ကအာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ်တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

CDM – အကြမ်းမဖက် အာဏာဖိဆန်ရေးလှုပ်ရှားမှု။

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာရှင်စနစ်ကို ဆန့်ကျင် သည့် လှုပ်ရှားမှုတစ်ခုဖြစ်သည်။

CRPH(ပြည်ထောင်စုလွှတ်တော်ကိုယ်စားပြုကော်မတီ)

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်း တစ်ခုဖြစ်သည်။

ERO-တိုင်းရင်းသားတော်လှန်ရေးအဖွဲ့များ

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက် ရှိသည်။ စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ်ထားသော နယ်မြေများသို့ ခိုလှုံခဲ့ကြသည်။ အချို့ တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

ဂျန်ဇီးဗားမား

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

GSCN – တိုင်းရင်းသားလူမျိုးစုများ၏ အထွေထွေသပိတ်ကော်မတီ

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြမှုများကို ကိုယ်စားပြုသော ဆန့်ကျင်ရေးအဖွဲ့များ၊ လူမျိုးစုတပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

စစ်အစိုးရ

လက်နက်အင်အားဖြင့်အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခုဖြစ်သည်။

MEHL - မြန်မာစီးပွားရေးအစုရှယ်ယာကုမ္ပဏီလီမိတက်

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

မင်းအောင်လှိုင်

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစုများအပေါ် စစ်ရေးတိုက်ခိုက်မှု များကြောင့် နိုင်ငံတကာတွင် ပြစ်တင်ရှုတ်ချခံနေရသူဖြစ်သည်။

ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရိုကရေစီ ဝန်ကြီးဌာနဖြစ်သည်။

မြင့်ဆွေ

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင်ထံ လွှဲပြောင်းပေးခဲ့ သည်။

မျိုးရန်နောင်သိန်း

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေသနလမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

NLD(အမျိုးသားဒီမိုကရေစီအဖွဲ့ချုပ်)

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှု ဖြင့် ဖယ်ရှားခံခဲ့ရသည်။

NUG - အမျိုးသားညီညွတ်ရေးအစိုးရ

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော် ကိုယ်စားလှယ် များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင်အစိုးရဖြစ်သည်။

NUCC (အမျိုးသားညီညွတ်ရေးအကြံပေးကောင်စီ)

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

PDF (ပြည်သူ့ကာကွယ်ရေးတပ်ဖွဲ့)

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စုတပ်မတော်၏ ရှေ့ပြေးတပ်ဖွဲ့လည်း ဖြစ်သည်။

ရိုဟင်ဂျာ

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန်သော လူမျိုးတုန်းသတ်ဖြတ်မှု၏ သားကောင်များဖြစ်ကြသည်။

SAC - နိုင်ငံတော်စီမံအုပ်ချုပ်ရေးကောင်စီ

၂၀၂၁ ခုနှစ်အာဏာသိမ်းစစ်အစိုးဖြစ်သည်။

SAC-M (မြန်မာနိုင်ငံအတွက် အထူးအကြံပေးကောင်စီ)

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကိုမြှင့်တင်ပေးနေသောကုလသမဂ္ဂလက်အောက်ခံအဖွဲ့ဖြစ်သည်။

နွေဦးတော်လှန်ရေး

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြ တော်လှန်ရေး ကြီးဖြစ်သည်။

တပ်မတော်

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာစစ်တပ် ဖြစ်သည်။

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့်ခဲ့သည်။

UNHRC(ကုလသမဂ္ဂလူ့အခွင့်အရေးကောင်စီ)

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်းဆောင်ရွက်နေသော ကမ္ဘာ့အဖွဲ့အစည်းတစ်ခုဖြစ်သည်။

ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်းသတ်ဖြတ်မှုများ မဖြစ်ပွားစေရန် တားဆီးကာကွယ်ရန် တာဝန်ပေးအပ်ထားသည်။

၂၀၂၂ - ၂၀၂၃ ငါးလုံး လှုပ်ရှားမှု

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေကြောင်း ပြသခဲ့သော နိုင်ငံတစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

၈၈၈၈

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီး ဖြစ်သည်။

ဇွန်လှုပ်ရှားမှု

မြန်မာနိုင်ငံတွင် အစ္စလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေးလှုပ်ရှားမှု တစ်ခု ဖြစ်သည်။

ကိုးကားချက်များ

The Irrawaddy, RFA, Ayeyarwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PVTV, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)